

# عالم اسلام کی بے حسی اور مسلمان ملکوں کے نظام تعلیم کا انحطاط

حضرت مولانا سید محمد یوسف بنوری رحمہ اللہ

بَدْلُ اِسْلَامُ عَرَبِيًّا وَسَيَعُودُ كَمَا بَدَأَ فُطُوبَيِّ للغُرْبَاءِ (مسلم عن أبي هريرة)

یہ صحیح مسلم شریف کی ایک صحیح حدیث ہے کہ اسلام کا ابتدائی دور غربت کا ہو گا اور آخری دور بھی غربت کا ہو گا جو لوگ اسلام کی غربت کے باوجود اسلام پر قائم رہیں گے وہ خوش قسمت ہیں۔ عربی زبان میں ”غیرب“ کے معنی مسافر کے ہیں جس کا کوئی نہ سان حال نہ ہو۔ کوئی اجنبی مسافر جب کسی ملک میں جاتا ہے تو لوگ اس کو تعجب سے دیکھتے ہیں، نہ اس کا کوئی ہمدرد ہوتا ہے نہ غمگزار، نہ کوئی پر سان حال، تاریخ اسلام میں ابتدائی دور کے حالات و واقعات تو پڑھے ہوں گے۔ حضرت عمار بن یاسر، حضرت سُمیہ، حضرت ابو فیکیہ، حضرت خباب بن الارت وغیرہ رضی اللہ عنہم کی دروناک داستانیں تو زبان زد خلاقت ہیں آپ نے بھی سُنی ہوں یا پڑھی ہوں گی، یہ بے غریب الدیار اسلام کا دور غربت، اگر غور فرمائیں تو زیادہ تر عقیدے کا دور تھا، تمدن و منیعت کا نہ تھا، پوشک و خوراک کا نہ تھا۔ رنگ و صورت کا نہ تھا۔ صرف ایک عقیدہ توحید کا دور تھا اور اسی کی دعوت پر کہا جاتا تھا۔

”آجَعَلَ الْأَلِهَةَ إِلَهًا وَأَهْدَأَنِّي هَذَا لَشْنِي عَجَابٌ۔“ ”بہت سے خداوں کو ایک خدا بنا دیا؟ یہ تو بڑی عجیب بات ہے۔“

حق تعالیٰ کی توحید اور ذات و صفات و کمالات میں یکتاںی کا عقیدہ مسلمانوں کا خصوصی وصف تھا، اسی وجہ سے ”دین اسلام“ کو ایک غریب الدیار مسافر کے ساتھ تشبیہ دی گئی ہے۔ لیکن آئیے اور اسلام کی آج کی غربت پر نظر ڈالیے، اس وقت تمام تر اسلام کا مدار صرف زبان پر ہے، زبان سے بیک اسلام اور مسلمان کا نام لیا جاتا ہے لیکن نہ عقیدہ اسلام کا، نہ عمل مسلمانوں کا، نہ صورت مسلمانوں کی، نہ سیرت اسلام کی، نام ”اسلامی مملکت“ اور ”المملکۃ الاسلامیۃ“ اور قانون ہے رومن لا، کیونزم یا سو شلزم، نام ہے اسلام کا، عمل ہے نیشنلزم کا، شراب خانے آباد ہیں، جوے اور قمار کے اڈے عروج پر ہیں، رقص و سرود کی محفلیں گرم ہیں۔ مردوں کے روح فرسانہم عربیاں مناظر قدم قدم پر سامنے ہیں۔ شراب خانوں کے اشتہارات ہیں، سینما اور تھیزوں کے اشتہارات ہیں۔ اخبارات، دیواریں، بورڈ، ان اشتہارات سے پڑے ہیں۔ سگریٹس گارمنٹس میں ہیں، نگاہر ہے یا سر پر بیٹ لگا ہے، گردن میں ثانی بندھی ہے..... جو در حقیقت عیسائیت کا انتیازی نشان اور صلیب کی علامت ہے..... ہیں کون؟ مسلمان انت نہیں دعوتوں کے نام ہیں، لیچ اور ڈزیں میں کھڑے کھڑے اچھلتے کوڈتے کھار ہے ہیں، عجیب بیک انداز سے بولیاں بول رہے ہیں اور تفہیم لگا رہے ہیں، سر سے پیر تک صورت سے سیرت تک صاحب بہادر بنے ہوئے ہیں، غرض کیا کیا ادا کیں آج کے مسلمانوں کی شمار کی جائیں۔ اور سب سے زیادہ روح فرساطرز عمل یہ ہے کہ تھیزوں کے اشیع پر، فلموں کے دوش بدلوش میلاد انہی کے جلسے ہیں، جو اور زیارت کی فلمیں ہیں۔ غزوہ بدرا کے ذرا سے ہیں، تھوڑی بہت جو کسر یا تھی وہ میلی ویژن نے پوری کر دی۔

اناللہ و اناللیہ راجعون۔

اور ان سب سے جانکاہ صورت یہ ہے کہ اسلام اور دین اسلام کے ساتھ یہ ممکنہ خیر اور شر انگیز حرکات یعنی اسلام اور خدمت

اسلام ہیں، عبادت و طاعت سمجھانے کی کوشش کی جا رہی ہے۔ اس پر فریب صورت حال نے اور ان شیطانی و طاغوتی کارناموں نے پرودہ پوش عورتوں کو، شریف زادیوں کو، پابند شرم و حیا کر کیوں کو بھی زاویہ عفت و عصمت سے نکال کر فتن و فجور کے ان حیا سوز مرکزوں میں پہنچایا۔ ”فیاغربۃ الاسلام“ قرآن و حدیث اور فقہ اسلامی کی دھجیاں اڑائی جاتی ہیں۔ ہر کافرانہ عقیدے کے اظہار اور اشاعت کی آزادی ہے جو جس کو چاہے کافر بنا دے، مرتد بنا دے، کوئی پر سان حال نہیں، محاسبہ نہیں، کوئی جرم نہیں، سادہ لوح مسلمان اور عیسائی مشریاں، بھیڑوں میں بھیڑیوں کو کھلا چھوڑ دیا گیا ہے کہ جو چاہے کریں نہ اسلامی حیثیت ہے، نہ اسلامی غیرت ہے۔ سب سے بڑی صدمے کی بات یہ ہے کہ یہ سب کچھ اسلام کے نام پر ہو رہا ہے آہ ”دین اسلام“ سر سے پور تک غریب ہی غریب ہے، کسپرسی کی حالت میں کراہ رہا ہے، نہ کوئی تماردار ہے نہ کوئی غم خوار۔

اگر آج کوئی صحابی زندہ ہو جائے اور ہمارے اسلامی ملکوں کا یہ نقشہ دیکھے، کیا وہ باور کر سکے گا کہ یہ اسلامی مملکت ہے اور یہ اس کے مسلمان باشندے ہیں؟ حضرت عبد اللہ بن مسعود رضی اللہ عنہ اپنے زمانے میں بڑی حضرت سے فرمایا کرتے تھے:

”وَالذِّي لَا إِلَهَ إِلَّا هُوَ مَا ذُكِرَ مَعَنِّي مِنَ الدُّنْيَا إِلَّا كَالْلَغْبِ شُرْبَ صَفْوَةٍ وَبَقِيَ كَدْرَهُ۔“

”خدا کی قسم میں کیا کہوں کہ یہ دنیا کیا رہ گئی ہے اس کی مثال اس حوض کی ہے جس کا نھر اور صاف پانی تو پی لیا گیا ہو اور گدلا و گند اپانی باقی رہ گیا ہو۔“

یہ خلافت راشدہ کا دور ہے اس زمانہ کی بات فرمائی ہے ہیں، حضرت ابن مسعود، حضرت عثمان رضی اللہ عنہ کی شہادت سے پہلے وفات پاچے ہیں اگر آج کے دور کو دیکھیں، تو آپ ہی سوچیے کیا کہیں گے؟ حضرت ابن عمر ایک مسجد میں نماز پڑھنے کی غرض سے تشریف لے گئے، اذان کے بعد موزون نے اتفاق سے دوبارہ نماز کا اعلان کر دیا جو نکل حدیث میں اذان کے بعد دوسرا نماز کا اعلان ثابت نہیں، ناراض ہو کر فوراً مسجد سے نکلے اور اپنے ساتھی مجاهد سے فرمایا: ”أَخْرُجْ بِنَا مِنْ عِنْدِهَا الْمُبْتَدَعُ“ ”چلو اس بدعتی کے یہاں سے نکلو۔“ آج کوئی صحابی ان ممالک اسلامیہ میں آنکھیں، وہ اسلام کا نقشہ دیکھ کر کیا فیصلہ فرمائیں گے؟

یہ اللہ تعالیٰ کا شکر ہے کہ اللہ جل و علی کا آخری پیغام جس طرح قرآن و حدیث کی صورت میں محفوظ ہے اور اس کے ذریعہ اللہ جلالہ کی محبت تمام مخلوقات پر پوری ہو رہی ہے اور اسلام کی علمی سرمایہ کی حفاظت کی گئی ہے ٹھیک اسی طرح سے عملی اسلام کے خدو خال بھی آج محفوظ ہیں اور ہر دور میں حق تعالیٰ امت محمدیہ کی کسی ایک جماعت کو حق پر عمل کرنے کی توفیق عطا فرماتا رہتا ہے تاکہ عملی نقشہ بھی سامنے رہے چنانچہ صحیح بخاری شریف کی ایک حدیث میں برداشت حضرت امیر معاویہ صاف اعلان فرمایا گیا ہے: ”لَا تزال طائفة من أُمَّتِي ظاهرين على الحق لا يضرهم من خالفهم حتى يأتي أمر الله وهم على ذلك أو كما قال۔“ یعنی قیامت تک ایک جماعت ہمیشہ حق پر عمل کرنے والی موجود رہے گی مخالفین و دشمنان اسلام کی تدبیروں سے ان کو کوئی ضرر نہ پہنچ سکے گا۔ بہر حال یہ جو کچھ بھی ہے صرف شخصی اسلامی زندگی کا نقشہ ہے، افراد امت میں ہمیشہ ایسے ملیں گے، لیکن جہاں تک تعلق پورے معاشرے اور مسلمان حکومتوں کا ہے، افسوس کہ ان میں تمام اسلامی آثار و ثاثرات مثنتے جا رہے ہیں، مراکش والجزائر و تیونس سے لے کر اندونیشیا تک تمام ممالک اسلامیہ میں اسلام کی حیثیت ایک اجنبی مسافر کی ہے۔ صحیح قانون اسلام ہر حکومت میں تقریباً ختم ہے۔ دولت البیت ایسے ہیں جہاں کچھ کچھ آثار باقی ہیں مملکتہ عربیہ سعودیہ اور مملکت افغانستان اور کسی قدر مملکت لبیسا لیکن معاشرے کا حیلہ ان ممالک میں بھی بگڑتا جا رہا ہے مغربی تمدن و تہذیب کا پچھا اتنا شدید ہے کہ کوئی مملکت بھی اس کی گرفت سے باہر نہیں۔

خیر ہمیں تو اپنے وطن اور اپنی مملکت کی فکر ہونی چاہیے، انتہائی افسوس ہے کہ جو توقعات تھیں وہ سب خاک میں مل گئیں اور

دشمنان اسلام کی تدبیریں پوری طور پر کارگر ہو گئیں۔ صدمہ صرف اس کا ہے کہ یہ تمام تحریک اسلام کے نام پر کی جا رہی ہے۔ تحریک کے بعد یہ محسوس ہوا کہ حکومتوں کی اصلاح کے سیاسی راستے بیکار ہیں، انتخابات میں حصہ، جلسے، جلوس، مظاہرے، پروپیگنڈے، اخبارات کے ذریعہ اصلاح کی توقع، یہ سب حریبے بے اثر اور بے نتیجہ ہیں، ان کے اثرات اگر ہوتے بھی ہیں تو دیرپا نہیں ہوتے۔ سطحی اور وقتی ہوتے ہیں، چند افراد اگر اسلامی میں شدید جدوجہد کے بعد پہنچ بھی گئے تو فقارہ خانے میں طوٹی کی آواز سے ان کی حیثیت زیادہ نہیں ہوتی، بارہا یہ تحریک ہو چکا ہے۔ ع: ”من حرب المُحَرَّبَ حَلَّتْ بِهِ النَّدَاءُ“ (یعنی تحریک کے بعد بھی عبرت حاصل نہ کرنا نذامت کا باعث ہے) اب تو تمام مرکزِ توجہ عموم کی انفرادی اصلاح ہونی چاہیے، اس کے بعد معاشرے کی اصلاح پر توجہ دینے کی ضرورت ہے، اگر عموم کی اصلاح ہو جاتی ہے تو ظاہر ہے کہ اگر جمہور امت کے رجھات صحیح ہوں گے تو اقتدار کے خواہاں اور کرسی کے خواہش مند مجبور ہوں گے کہ وہ طریقے اور لائحہ عمل اختیار کریں جس پر عموم سے خراجِ حسین مل سکے۔ ضرورت اس کی ہے کہ اسلام کے علمبرداروں کی پوری جدوجہد افراد اور معاشرے کی اصلاح کے رخ پر ہونی چاہیے، بلاشبہ راستہ طویل ہے، وقت زیادہ لگے گا لیکن اگر کوئی امید اصلاح کی ہو سکتی ہے تو اسی صورت میں:

مصلحت دید من آنسٰت کے یاراں ہمہ کار  
بُگذر ان دو خم طرہ یارے گیرند

اب ضرورت اس کی ہے کہ پر سکون طریقے پر دعوت الی اللہ کا پیغام ملک کے گوشے گوشے میں پہنچا دیا جائے اور بازاروں، دکانوں، دفتروں سے لے کر اسکو لوں، کالجوں اور یونیورسٹیوں تک اس کے دائے کو وسیع بنا دیا جائے، اللہ تعالیٰ توفیق عطا فرماؤ۔

آج کل سائنس کا بہت شور برپا ہے، ہر طرف سے سائنس اور علوم طبیعیہ کی صدائیں گونج رہی ہیں اور یہ خیال رائج ہو جاتا ہے کہ سائنسی علوم، تعلیم و تربیت کا ایک اہم جز ہیں اس کے بغیر ہر قسم کی تعلیم بے معنی ہے اور یہی باور کرایا جا رہا ہے کہ تعلیمی نظام میں علمی سائنس اور عملی سائنس دونوں کی شدید ضرورت ہے اور جس طرح سابق اسلامی ادارے میں ریاضی اور بہیت و فلکیات کے بڑے بڑے ماہر ہوئے ہیں اور طرح طرح کی فر صدگا ہیں مسلمانوں نے بنائی ہیں، آج کیوں مسلمانوں کا دامن ان کمالات سے خالی ہو۔

اس طرح کے انکار و نظریات آج کل عام جرائد و مجلات کے صفحات کی زینت بنے ہوئے ہیں۔ لیکن جہاں تک علمی و عملی سائنس کی اہمیت کا تعلق ہے اس سے انکار کرنا حماقت و جہالت ہے مگر اسی کے ساتھ سائنسی علوم کو ہر قسم کی تعلیم و تربیت کے لیے لازمی جز سمجھنا شاید اس کا بھی حماقت و جہالت سے کم درجہ نہ ہو گا۔

پہلی بات تو یہ ہے کہ علوم دو قسم کے ہیں، ایک وہ علوم جن کا حاصل کرنا ہر مسلمان پر فرض عین ہے، یہ وہ علوم ہیں جن کے ذریعہ بندے کا تعلق اپنے معبود، حق تعالیٰ شانہ سے قائم ہو اور حق تعالیٰ کے حکم کے مطابق بندہ اس کی بندگی کر سکے۔ خرودش، حلال و حرام کی تعریف ممکن ہو۔ غرض عقیدہ صحیح ہو جائے اور عمل درست، عبادات و طاعات اور فرائض و واجبات سے ضروری واقفیت میسر آجائے۔ یہ علم چاہے زبانی تعلیم سے حاصل ہو یا الدین کی صحیح تربیت سے یا مکتب میں استاد کے ذریعے سے ہو، پھر چاہے اوری زبان میں ہو یا کسی اجنبی زبان میں، اسی کو حدیث میں ”طلب العلم فريضة على كل مسلم“ فرمایا گیا ہے۔ دوسرے علوم وہ ہیں جن کو فتحی زبان میں ”فرض کفایہ“ کہتے ہیں یعنی اگر امت کے چند اشخاص بھی ان کو حاصل کر لیں تو بقیہ افراد کے ذمے سے یہ فرض ساقط ہو جاتا ہے جیسے نماز جنازہ میں چند افراد کے نماز پڑھ لینے سے تمام مسلمانوں کے ذمہ سے فرض ادا ہو جاتا ہے۔ اسلامی علوم میں تفسیر قرآن کریم اور احادیث، فقہ، علم توحید و کلام وغیرہ کی تعلیم اور ان میں مہارت و بصیرت حاصل کرنا یہ فرض کفایہ بھی دین اسلام کا اہم شعبہ ہے اور امت

اسلامیہ میں اس کا باقی رکھنا فرض ہے۔ قرآن کریم کی آیت کریمہ ذیل میں انہی علوم کے متعلق ارشاد فرمایا گیا ہے: "فَلَوْلَا نَفَرْ مِنْ كُلِّ فِرْقَةٍ لِيَتَفَقَّهُوا فِي الدِّينِ وَلَيَتَذَكَّرُوا وَأَقْوَمُهُمْ إِذَا رَجَعُوا إِلَيْهِمْ بِحَذْرَنَ" (توبہ نمبر ۲۲) "جس کا حاصل یہ ہے کہ ہر قوم کے چند افراد کے ذمہ ضروری ہے کہ وہ علم دین سیکھیں اور اپنی بقیہ تمام قوم کو..... دین سے واقف کرائیں۔ آیت کریمہ کے کماحت تفسیری حقائق و لطائف بیان کرنے کا یہ موقع نہیں۔"

پھر ان علوم میں بھی بعض علم ایسے ہیں کہ وہ خود مقصود نہیں ہیں بلکہ مقصود کے حصول کے لیے وسیلہ اور ذریعہ ہیں جیسے صرف، نحو، معانی، بیان وغیرہ کہ ان علوم کے بغیر تفسیر، حدیث، فقہ، اصول فقہ وغیرہ کو حاصل ہی نہیں کیا جاسکتا۔

صحابہ کرام رضی اللہ عنہم کے لیے یہ علوم عربیت مادری زبان کی حیثیت سے خود بخود حاصل تھے، اس لیے ان کو ان علوم کے سیکھنے کی ضرورت نہ تھی، روئے زمین کے عجی (غیر عربی) مسلمانوں اور بعد کی نسلوں کو یہ بات میسر نہ تھی اس لیے ان کو ان علوم کا حاصل کرنا بھی ضروری ہوا۔

اب رہے وہ علوم طبیعیہ جن کو آج کل سائنس کے لفظ سے تعبیر کرتے ہیں۔ اگرچہ ان دونوں کے مفہوم میں کچھ فرق ہے۔ بہر حال یہ وہ علوم ہیں جو عقل و ادراک اور فنی تجربات کے ذریعہ وجود میں آتے ہیں عقل انسانی، نسل انسانی کے لیے اللہ تعالیٰ کا ایک عظیم عطیہ ہے۔ اسی عقل کے ذریعہ حق تعالیٰ کے علم اور قدرت کے راز ہائے سر بستہ، اس کائنات اور کار خانہ قدرت میں ہر دور اور ہر زمانے میں جیسے جیسے وقت کے تقاضے ہوتے ہیں ظاہر ہوتے رہتے ہیں اور پھر انہی فکری اور نظری علوم کے ذریعہ ان کے اچھے برے اثرات و متأخر ظہور میں آتے رہتے ہیں، انہی علوم کا شرہ وہ تمام صفتیں اور ایجادات ہیں جو نسل آدم کے کام آتی رہتی ہیں، اسی کا نام عملی سائنس ہے۔

اگر بنظر غازد یکھا جائے تو بآسانی واضح ہو گا کہ اصلی علوم وہی ہیں جو صرف وحی الہی کے ذریعہ اور انبیاء کرام کی تعلیمات کے واسطے سے ظہور میں آتے ہیں۔ یہ وہ علوم ہیں جن کے ادراک سے عقل انسانی نہ صرف قاصر ہے بلکہ عقل انسانی کے دائرے سے ہی یہ علوم خارج ہیں۔ علوم و فنون کی اصطلاح میں ان کو ماوراء الادراک اور ماوراء العقل کہا جاتا ہے۔

اس لیے انبیاء کرام علیہم الصلوٰۃ والسلام کا دائرہ تعلیم و تربیت انہی علوم الہیہ میں منحصر ہونا چاہیے جو عقل انسانی کی رسائی سے بالاتر ہیں۔ قرآن کریم اور تعلیمات نبویہ میں ان علوم طبیعیہ و عقلیہ اور ان کے ذریعہ وجود میں آنے والے ایجادات و اختراعات کی نہ تو تعلیم دی گئی ہے اور نہ ہی ان کی طرف توجہ کی گئی ہے نہ ہی اس کی ضرورت تھی۔

ظاہر ہے کہ جب اللہ تعالیٰ نے عقل و ادراک جیسی خود کفیل نعمت اور قوت اختراع جیسی خود کار طاقت انسان کو عطا فرمادی جوان تمام ضرورتوں کو پورا کرنے کے لیے کافی و دافی ہے تو پھر کسی مزید تفصیل کی ضرورت باقی نہیں رہتی۔ چنانچہ اسلامی تاریخ اس کی شہادت دیتی ہے کہ ہر دور میں عقل انسانی یہ خدمت انجام دیتی رہتی ہے اور آج اس دور ترقی میں بھی جو کچھ متائج سامنے آرہے ہیں اور آئندہ آتے رہیں گے وہ سب اسی کے کر什ے ہیں۔

اگر ہم ان گز شدہ اشارات اور گذار شفات کا خلاصہ بیان کرنا چاہیں تو یہ کہہ سکتے ہیں کہ انسان کی دو قسم کی ضرورتیں تھیں۔ ایک دنیا کی اور ایک آخرت کی۔ یا یوں کہیے ایک روح کی اور ایک جسد کی، علوم الہیہ ربانیہ کے وہ سرچشمے جن کا تعلق وہی آسمانی سے ہے ان کا تعلق آخرت اور اصلاح روح سے ہے اور نفس کا تزکیہ و تہذیب ہی ان سے مقصود ہے مگر ان علوم کے حقیقی ثمرات و متأخر آخرت کی زندگی میں کماحت ظاہر ہوں گے اگرچہ ان کے برکات کا قدرے ظہور اس دنیا میں بھی ہو، اور علوم عقلیہ انسانیہ کا تعلق جسم و جسمانیات اور دنیا کی زندگی سے ہے، ان کے منافع کا تعلق بھی دنیوی زندگی اور عالم جسمانی سے وابستہ ہے۔

البتہ ان علوم طبیعی، سائنسی علوم و فنون کا اس زندگی میں ایک عظیم الشان فائدہ یہ ہے کہ یہ علوم اور آن کے ذریعہ حاصل ہونے والے نوبو اکشافات حق تعالیٰ کے کمال قدرت، کمال علم اور حقائق الہیہ کی معرفت کا ذریعہ بنتے ہیں اسی کارخانہ قدرت اور محیر العقول نظام کائنات میں حق تعالیٰ کی قدرت کے وہ راز ہائے سربستہ ان کے ذریعہ مشکل ہوتے ہیں جو مجزات کا کام دینے ہیں اور ایمان کامل، یقین حکم، طہانیت دل و دماغ اور رسوخ ایمانی ہی سے عظیم اور حیرت انگیز شرات ان کی بدولت میسر آتے ہیں اور اس طرح اللہ تعالیٰ کی محنت منکریں و کافرین پر پوری ہو جاتی ہے۔ لیکن تجربہ اس کا شاہد ہے کہ جو حضرات پہلے سے مشرف پر ایمان ہیں، ان کے لیے تو یہ رسوخ ایمانی کا ذریعہ بنتے ہیں لیکن جو لوگ سعادت ایمان سے محروم ہوتے ہیں ان کے لیے نفس ایمان کا ذریعہ بھی نہیں بنتے۔ یہی وجہ ہے کہ یہ سائنس دان حق تعالیٰ کے اس کارخانہ ملکوت میں اس حیرت انگیز نظام کے اسرار و غواصیں پر مطلع ہونے کے بعد بھی ان میں سے کسی ایک کو بھی ایمان کی توفیق نصیب نہیں ہوتی، ایمان تو کیا حقیقی معنی میں وہ انسان بننا بھی نصیب نہیں ہوتا، جس کے پہلو میں دل اور دل میں رحم و عاطفہ انسانیت ہو، یہی وجہ ہے کہ محمد حاضر کے تماضر سائنس دانوں کی یہ گوناگون ایجادات آج نسل انسانی کو تباہ و برپا کرنے پر ملتے ہوئے ہیں، تمام دنیا کو تباہی کے کنارے لا کر کھڑا کر دیا ہے۔ اس تفصیل سے یہ بات بھی خیال میں آگئی ہو گی کہ سب سے زیادہ مقدم روح کی اصلاح و تربیت ہے، اس کے بعد ہی یہ جدید علوم عصریہ مفید ہو سکتے ہیں۔

اب اس پر عور فرمائیں کہ تمام قدیم و جدید علوم کی تعلیم و تربیت اور ان علوم الہیہ کی ترویج و اشاعت نیز علوم انسانی کی توسعہ و ہمت افرادی یہ کس کے ذمہ ہے؟ یہ ذمہ داری تمام اسلامی حکومتوں اور اسلامی حکمرانوں کی ہے۔ سوء اتفاق سے اس وقت مرآش سے لے کر انڈو یونیورسٹی تک تمام حکومتیں اور حکمران درجہ بدرجہ اس ذمہ داری کے معاملہ میں مقصراً نہیں بلکہ مجرم ہیں، ظاہر ہے کہ اس تمام تعلیمی اور تحریکاتی نظام سے تمام امت کو مستفید بنانے کے لیے حکومت کی سطح پر ہی کام ہو سکتا ہے اسی وجہ سے یہ مسلم ہے کہ تعلیمی میزانیہ فوجی میزانیہ سے زیادہ ہونا چاہیے۔ لیکن جب حکومتیں اس طرح کی مجرمانہ غفلت بر تر رہی ہیں تو علوم الہیہ کی۔ جو فرض عین ہیں یا فرض کفایہ۔ حفاظت، امت کے ذمہ ہی عائد ہوتی ہے۔ متحده ہندوستان میں جب مسلمان اسلامی حکومتوں کے سایہ سے محروم ہو گئے تو علماء دین اور عام مسلمانوں نے اس ذمہ داری سے سبکدوشی کو اپنا فرض سمجھ کر اس کی مکاحفہ تدبیریں کیں۔ دین دار ارباب اموال سے مالی اعانتیں حاصل کر کے ان کی حفاظت کی اور آج تک الحمد للہ یہ سلسلہ ہندوپاکستان دونوں ملکوں میں قائم ہے اور آج ہزاروں مدارس دینیہ باوجود گوناگون نقصائص اور کمزوریوں کے کسی نہ کسی درجہ میں یہ فرض انجام دے رہے ہیں۔

صدے کی بات ہے کہ تمام عربی اسلامی دنیا میں ابتدائی تعلیم کی بنیاد دین پر رکھی جا رہی ہے، دنیا کی ضروریات کو یقیناً تعلیم کا جزو بنادیا گیا ہے لیکن ڈھانچہ دینی ہے چنانچہ ابتدائی مکاتیب حکومیہ (پرائیوری اسکول) میں ہی مسلمان بچے بقدر ضرورت یعنی "فرض عین" دین سے واقف ہو جاتے ہیں لیکن ہماری بد نصیب مملکت ہے کہ آج تک اس کے تعلیمی نظام کا ڈھانچہ دینی نہ بن سکا۔ اگر بچے ابتدائی دینی مکتب میں یا اپنے گھروں میں والدین کے زیر سایہ دین نہ سیکھ سکا تو موجودہ اسکولوں، کالجوں کے دائرے میں وہ مسلمان بھی نہیں بن سکتا، نہ فرائض دین سے واقف ہو سکتا ہے نہ عقائد اسلامیہ سے، یہ ہمارے اس تعلیمی نظام کا سب سے بڑا الیہ ہے جو ہمدردانہ ملت کی اولین توجہ کا محتاج ہے۔

